



د افغانستان اسلامي امارت د کانونو او پټروليم وزارت



د کانونو او پټروليم وزارت اوونيزه



ګڼه: ۳۹

نېټه: ۲۹/زمری/۱۴۰۱



د لویو کانونو پروژو د داوطلبی په اړه معلوماتي غونډه تر سره شوه



کانونو او پټرولیم
وزارت اوونیزه



د کانونو او پټرولیم وزارت، د مالي، اقتصاد، صنعت او سوداګرۍ، د انرژۍ او اوبو وزارتونو او د چاپیریال ساتنې ادارې تر منځ د هرات ولایت د غوریانو اوسپنې او د غور ولایت د سرب او جست پروژو د داوطلبی اسنادو د ارزونې په موخه د کانونو او پټرولیم وزارت سرپرست وزیر شېخ الحدیث شهاب الدین دلاور په مشرۍ شنبه ۱۴۰۱/۵/۲۲ نېټې د وزارت په مقام کې غونډه تر سره شوه.

په غونډه کې د کانونو او پټرولیم وزارت سرپرست د یادو پروژو د جزئیاتو په اړه د هر اړخیزو معلوماتو د وړاندې کولو ترڅنګ د کانونو او پټرولیم وزارت د لویو کانونو ریاست د پروسې او د مخکیني ارزونې د پوښتنلیک د څرنگوالي او د بعضو داوطلبانو په اړه د پرزنتیشن له لارې معلومات وړاندې کړل.



د کانونو او پترولیم
وزارت اوونیزه

د نفرایت قراردادونو د رویالیتی د تحویلی له درکه د را ټولو شویو عوایدو په تړوا معلومات



د کانونو او پترولیم وزارت د ننګرهار ولایت په مربوطاتو کې د نفرایتو ۱۱ رسمي قراردادونه لري، چې د هغې له جملې څخه یې ۴ شرکتونو د نفرایتو استخراج او صادرات پیل کړي چې هریو په لاندې ډول دي:

۱. د حاجي حکمران شرکت ۲ ټنه او ۱۰۰ کیلو ګرامه چې فی ټن ۱۴۰۰۰۰۰ افغانۍ چې مجموعاً ۲۹۴۰۰۰۰ افغانۍ کېږي رویالیتی تحویل کړي.

۲. مومند سهاک شرکت ۳ ټنه او ۱۲۰ کیلو ګرامه فی ټن ۵۷۸۷۳۶۲ افغانۍ چې مجموعاً ۱۸۰۵۶۵۷۰ افغانۍ کېږي رویالیتی تحویل کړي.

۳. خالد مومند شرکت ۱ ټن او ۴۰ کیلو ګرامه فی ټن ۱۶۰۰۰۰۰ افغانۍ چې مجموعاً ۱۶۶۴۰۰۰ افغانۍ کېږي رویالیتی تحویل کړي.

۴. افغان زمین سنگ شرکت ۶ ټنه او ۴۷۰ کیلو ګرامه فی ټن ۵۵۰۰۰۰ افغانۍ چې مجموعاً ۳۵۵۸۵۰۰ افغانۍ کېږي رویالیتی تحویل کړي.

په ټوله کې د نفرایتو ډبرو د رسمي قرارداد لرونکو شرکتونو لخوا ۲۶،۲۱۹،۰۷۰ شپږ ویشتمه میلیونه دوه سوه نولس زره اويا افغانۍ عواید د کانونو ریاست د عوایدو حساب ته جمع شوي دي.

د (MJAM) کمپنی رئیس سره د کانونو او پترولیم وزارت سرپرست لیدنه



کانونو او پترولیم
وزارت اوونیزه



د کانونو او پترولیم وزارت سرپرست وزیر شېخ الحدیث شهاب الدین دلاور د مس عینک پر پروژې د کار د پېل لپاره د چین هیواد د (MJAM) کمپنۍ له نوي رئیس ښاغلي خه شو پینگ سره سه شنبه ۱۴۰۱/۵/۲۵ نېټې په خپل کاري دفتر کې ورسره وکتل.

په دغه لیدنه کې د کانونو او پترولیم سرپرست وزیر د مس عینک د پروژې تطبیق کېدل یې د افغانستان د اسلامي امارت له مهمو لومړیتوبونو وګاڼه او نوموړي ژباړه کړه چې د مس عینک پروژه د افغانستان د اقتصادي پلوه یوه ستراتیژیکه پروژه ده، چې د افغانستان اسلامي امارت او ټول افغان ولس ژر تر ژره د یادي پروژې د کار د پېل کیدلو غوښتونکي دي. نوموړي پروژه د افغانستان د اقتصادي پراختیا لپاره ډېره مهمه ده.


د MJAM کمپنۍ رئیس د افغانستان اسلامي امارت او بلخصوص د کانونو او پترولیم وزارت له ملاتړ څخه مننه وکړه او وویل: لکه څنګه چې دا پروژه د افغانستان د خلکو لپاره مهمه او حیاتي ده، چین هم غواړي چې د یادي پروژې عملي کار ژر تر ژره پیل کړي. په همدې موخه د لرغونو اثارو د ساتلو او لېږدولو لپاره یو شمېر لرغونپوهان د اطلاعاتو او کلتور محترم وزارت ته د مشاورینو او همکارانو په توګه معرفي کړي تر څو له هغوی سره په دې برخه کې مرسته او همکاري وکړي، همدارنګه د یادي پروژې د اقتصادي او ټولنیزو مسایلو په تړاو هم خبرې اترې وشوې.

د هلمند ولایت کانی ظواهر

هلمند ولایت د افغانستان په سویل لویدیځ کې موقعیت لري چې مرکز د لښکرگاه ښار دی، هلمند له شمال لوري له غور ولایت، سویل کې د پاکستان له بلوچستان، د ختیځ له لوري له ارزگان، کندهار او دایکندي او د لویدیځ له لوري له نیمروز او فراه ولایتونو سره ګډه پوله لري.

د احصایې او معلوماتو ملي ادارې د کلني نفوس اټکل له مخې د دې ولایت نفوس شاوخوا (۱،۴۴۶،۲۳۰) تنو ته رسېږي.


د افغانستان د جیولوژي او د کانونو اړوندې ادارې له خوا تر سره شویو سروې ګانو له مخې دا ولایت بې شمېره معدني ظواهر او کانونه لري. چې له هغې جملې څخه په باشلنگ کې مسکویت، تزنیني ډبرې په اربو او ملک دوکان، په باگران کې مسکویت او سیماب، په کجکي کې معدني اوبه او د مرمر ډبرې او پگماتیتونه په سنگ وال کې موقعیت لري.





د کانونو او پټرولیم
وزارت اوونیزه

د کانونو او پټرولیم وزارت عواید



د کانونو او پټرولیم وزارت په یوه اونی کې د ۱۴۰۱/۵/۲۰ نېټې څخه تر ۱۴۰۱/۵/۲۶ نېټې پورې (402,497,168) څلور سوه دوه میلیونه، څلور سوه اووه نوي زره او یو سل اته شپېته افغانۍ او (3,305,640) درې میلیونه، درې سوه پنځه زره او شپږ سوه څلوېښت امریکایي ډالر عواید راټول کړي.

ادرس: عبدالحق څلورلاري، کابل، افغانستان
د اړیکو شمېره: +93202304455
الکترونیکي پته: www.momp.gov.af
ایمیل ادرس: PR@momp.gov.af

د امتیاز خاوند: د کانونو او پټرولیم وزارت
مسوول مدیر: شمس الدین (مصلح)
ترتیب او تنظیم: استاد نجیب الله (رحیمي)
طرح او ډیزاین: محمد فرهاد (عبیدی) او
مطبع الله (سحر)